
“புதிதாகி, மாற்றமடைந்து சரியான அறிவின்‌ மூலம்‌ 
நாட்டுக்குப்‌ போன்றே முழு உலகிற்கும்‌ அறிவுச்‌ சுடராகுங்கள்‌”” 


கெளரவ கல்வி அமைச்சரின்‌ செய்தி 


கடந்து சென்ற இரு தசாப்தங்களுக்கு அண்மிய காலமானது உலக வரலாற்றில்‌ விசேட தொழினுட்ப 
மாற்றங்கள்‌ நிகழ்ந்ததொரு காலமாகும்‌. தகவல்‌ தொழினுட்பம்‌ மற்றும்‌ ஊடகங்களை முன்னணியாகக்‌ 
கொண்ட பல்வேறு துறைகளில்‌ ஏற்பட்ட துரித வளர்ச்சியுடன்‌ இணைந்து மாணவர்‌ மத்தியில்‌ பல்வேறு 
சவால்கள்‌ தோன்றியுள்ளன. இன்று சமூகத்தில்‌ காணப்படும்‌ தொழில்வாய்ப்பின்‌ இயல்பானது மிக விரைவில்‌ 
சிறப்பான மாற்றங்களுக்கு உட்படலாம்‌. இத்தகைய சூழலில்‌ புதிய தொழினுட்ப அறிவையும்‌ திறனையும்‌ 
அடிப்படையாகக்‌ கொண்டதொரு சமூகத்தில்‌ வெவ்வேறு விதமான இலட்சக்‌ கணக்கான தொழில்வாய்ப்புகள்‌ 
உருவாகின்றன. எதிர்கால சவால்களை வெற்றிகொள்ளும்‌ பொருட்டு நீங்கள்‌ பலம்பெற வேண்டுமென்பது 
கல்வி அமைச்சரென்ற வகையில்‌ எனதும்‌ எமது அரசினதும்‌ பிரதான நோக்கமாகும்‌. 


இலவசக்‌ கல்வியின்‌ சிறப்புமிக்கதொரு பிரதிபலனாக உங்களுக்கு இலவசமாகக்‌ கிடைத்துள்ள இந்நூலை 
சீராகப்‌ பயன்படுத்துவதும்‌ அதன்மூலம்‌ தேவையான அறிவைப்‌ பெற்றுக்கொள்வதுமே உங்கள்‌ ஒரே 
குறிக்கோளாக இருக்க வேண்டும்‌. அத்துடன்‌ உங்கள்‌ பெற்றோர்களுட்பட மூத்தோரின்‌ சிரமத்தினதும்‌ 
தியாகத்தினதும்‌ பிரதிபலனாகவே இலவசப்‌ பாடநூல்களை அரசினால்‌ உங்களுக்குப்‌ பெற்றுத்தர முடிகிறது 
என்பதையும்‌ நீங்கள்‌ விளங்கிக்கொள்ள வேண்டும்‌. 


ஓர்‌ அரசாக நாம்‌, மிக வேகமாக மாறி வரும்‌ உலக மாற்றத்திற்குப்‌ பொருந்தும்‌ விதத்தில்‌ புதிய பாடத்திட்டத்தை 
அமைப்பதும்‌ கல்வித்‌ துறையில்‌ தீர்க்கமான மாற்றங்களை மேற்கொள்வதும்‌ ஒரு நாட்டின்‌ எதிர்காலம்‌ 
கல்வி மூலமே சிறப்படையும்‌ என்பதை மிக நன்றாகப்‌ புரிந்து வைத்துள்ளதனாலேயேயாகும்‌. இலவசக்‌ 
கல்வியின்‌ உச்சப்‌ பயனை அனுபவித்து நாட்டிற்கு மாத்திரமன்றி உலகுக்கே செயற்றிறன்மிக்க ஒர்‌ இலங்கைப்‌ 
பிரசையாக நீங்களும்‌ வளர்ந்து நிற்பதற்கு தீர்மானிக்க வேண்டியுள்ளது. இதற்காக இந்நூலைப்‌ பயன்படுத்தி 
நீங்கள்‌ பெற்றுக்கொள்ளும்‌ அறிவு உங்களுக்கு உதவுமென்பது எனது நம்பிக்கையாகும்‌. 


அரசு உங்கள்‌ கல்வியின்‌ நிமித்தம்‌ செலவிடுகின்ற மிகக்‌ கூடிய நிதித்தொகைக்கு பெறுமதியொன்றைச்‌ 
சேர்ப்பது உங்கள்‌ கடமையாவதுடன்‌ பாடசாலைக்‌ கல்வியூடாக நீங்கள்‌ பெற்றுக்கொள்ளும்‌ அறிவு 
மற்றும்‌ திறன்கள்‌ போன்றவையே உங்கள்‌ எதிர்காலத்தைத்‌ தீர்மானிக்கின்றன என்பதையும்‌ நீங்கள்‌ நன்கு 
கவனத்திற்கொள்ள வேண்டும்‌. நீங்கள்‌ சமூகத்தில்‌ எந்த நிலையிலிருந்தபோதும்‌ சகல தடைகளையும்‌ தாண்டி 
சமூகத்தில்‌ மிக உயர்ந்ததொரு இடத்திற்குப்‌ பயணிக்கும்‌ ஆற்றல்‌ கல்வி மூலமாகவே உங்களுக்குக்‌ 
கிடைக்கின்றது என்பதை நீங்கள்‌ நன்கு விளங்கிக்கொள்ள வேண்டும்‌. 


எனவே இலவசக்‌ கல்வியின்‌ சிறந்த பிரதிபலனைப்‌ பெற்று, மதிப்பு மிக்கதொரு பிரசையாக நாளைய உலகை 
நீங்கள்‌ வெற்றி கொள்வதற்கும்‌ இந்நாட்டில்‌ மட்டுமன்றி வெளிநாடுகளிலும்‌ இலங்கையின்‌ நாமத்தை இலங்கச்‌ 
செய்வதற்கும்‌ உங்களால்‌ இயலுமாகட்டும்‌ என கல்வி அமைச்சர்‌ என்ற வகையில்‌ நான்‌ பிரார்த்திக்கின்றேன்‌. 


உ 


அகில விராஜ்‌ காரியவசம்‌ 
கல்வி அமைச்சர்‌ 


முன்னுரை 


நீங்கள்‌ பிறந்திருப்பது இந்து சமுத்திரத்தின்‌ நித்திலம்‌ எனப்‌ போற்றப்படக்கூடிய ஒரு 
நாட்டிலாகும்‌. உங்கள்‌ நாட்டை ஏனைய நாடுகளுடன்‌ ஒப்பிடும்போது அது ஒரு 
சிறிய நாடாகத்‌ தென்பட்டாலும்‌ அதன்‌ பெறுமதி விலைமதிப்பற்றதாகும்‌. 
இவ்வாறான பெருமிதமிக்கதொரு மண்ணில்‌ பிறந்துள்ள நீங்கள்‌ அனைவரும்‌ 
உண்மையிலேயே அதிஷ்டசாலிகள்‌. மாணவர்களாகிய நீங்கள்‌ அனைவரும்‌ நன்கு 
கல்வி கற்று நற்குணமும்‌ அறிவும்‌ சக்தியும்மிக்க பிரசைகளாகி, எதிர்கால உலகை 
ஒளியூட்டுவீர்கள்‌ என்பதே எமது ஒரே எதிர்பார்ப்பாகும்‌. அந்த எதிர்பார்ப்பை 
அடைவதற்குக்‌ கல்விக்கான சகல வசதிகளையும்‌ இலவசமாக வழங்குவதற்கு அரசு 
நடவடிக்கை மேற்கொள்கின்றது. அதன்‌ ஒரு கட்டமாகவே இந்நூலையும்‌ அது 
உங்களுக்கு வழங்குகின்றது. 


ஆரம்பப்‌ பிரிவுப்‌ பாடத்திட்டத்திற்கேற்ப இதுவரைக்கும்‌ தரம்‌ 1, 2, 3, 4 
இற்கான புதிய பாடநூல்கள்‌ அறிமுகப்படுத்தப்பட்டுள்ளன. 2020 ஆம்‌ ஆண்டு 
தரம்‌ 5 இற்கான புதிய பாடநூல்களின்‌ அறிமுகத்துடன்‌ ஆரம்பப்‌ பாடத்திட்ட 
மறுசீரமைப்பு எனும்‌ இக்கட்டம்‌ நிறைவு பெறுகின்றது. தரம்‌ 1 முதல்‌ 
தரம்‌ 5 வரை கற்கும்‌ ஆரம்பப்‌ பிரிவு மாணவருக்காக அரசு ஏறக்குறைய 30 
வகையான பாடநூல்களைத்‌ தயாரித்து வழங்குகின்றது. இவ்விலைமதிப்பற்ற 
வளத்தினைப்‌ பயன்படுத்தி வாழ்க்கையை வளமானதாக ஆக்கிக்‌ கொள்வது உங்கள்‌ 
அனைவரினதும்‌ கடமையாகும்‌. 


இப்பாடநூலை உங்கள்‌ கைகளில்‌ தவழச்செய்வதில்‌ அர்பணிப்புடன்‌ செயலாற்றிய 
எழுத்தாளர்‌, பதிப்பாசிரியர்‌ குழு உறுப்பினர்களுக்கும்‌ கல்வி வெளியீட்டுத்‌ இணைக்கள 
உத்தியோகத்தர்களுக்கும்‌ எனது நன்றிகள்‌ உரித்தாகட்டும்‌. 


டபிள்யூ. எம்‌. ஜயந்த விக்கிரமநாயக்க 
கல்வி வெளியீட்டு ஆணையாளர்‌ நாயகம்‌ 
கல்வி வெளியீட்டுத்‌ திணைக்களம்‌ 
இசுருபாய 

பத்தரமுல்ல. 

2019.04.10 


vi 


கண்காணிப்பும்‌ மேற்பார்வையும்‌ டபிள்யூ.எம்‌. ஜயந்த விக்கிரமநாயக்க 
கல்வி வெளியீட்டு ஆணையாளர்‌ நாயகம்‌, 
கல்வி வெளியீட்டுத்‌ திணைக்களம்‌. 


வழிகாட்டல்‌ டபிள்யூ. ஏ. நிர்மலா பியசீலி 
கல்வி வெளியீட்டு ஆணையாளர்‌ (அபிவிருத்தி), 
கல்வி வெளியீட்டுத்‌ திணைக்களம்‌. 


இணைப்பாக்கம்‌ லெனின்‌ மதிவானம்‌ 
பிரதிக்‌ கல்வி வெளியீட்டு ஆணையாளர்‌, 
கல்வி வெளியீட்டுத்‌ திணைக்களம்‌. 


யூ. எல்‌. உவைஸ்‌ 
உதவிக்‌ கல்வி வெளியீட்டு ஆணையாளர்‌, 
கல்வி வெளியீட்டுத்‌ திணைக்களம்‌. 


எழுத்தாளர்‌ குழு எம்‌. ரெங்கராஜ்‌ 
பணிப்பாளர்‌ - ஓய்வு 
தமிழின்பம்‌ மாணிக்கராஜா 
ஆசிரியர்‌ - ஓய்வு 
பதிப்பாசிரியர்‌ குழு பேராசிரியர்‌ சபா ஜெயராஜா 


பேராசிரியர்‌ - ஓய்வு 


பேராசிரியர்‌ எம்‌. கருணாநிதி 


கொழும்புப்‌ பல்கலைக்கழகம்‌. 


ஓவியங்கள்‌ ஜனாப்‌. எம்‌. ஜே. எம்‌. மன்சூர்‌ 
பிரதி அதிபர்‌, 
வித்யாலோக மகா வித்தியாலயம்‌, 
பலாங்கொட. 

கணிணி வடிவமைப்பு ஆர்‌. கவியாழினி 


கணினி வடிவமைப்பாளர்‌, 
கல்வி வெளியீட்டுத்‌ திணைக்களம்‌. 

தமிழ்மொழி வாழ்த்து 


வாழ்க நிரந்தரம்‌ வாழ்க தமிழ்மொழி 
வாழிய வாழியவே! 
வான மளந்த தனைத்தும்‌ அளந்திடும்‌ 
வண்மொழி வாழியவே! 


ஏழ்கடல்‌ வைப்பினும்‌ தன்‌ மணம்‌ வீசி 
இசைகொண்டு வாழியவே! 
எங்கள்‌ தமிழ்மொழி எங்கள்‌ தமிழ்மொழி 
என்றென்றும்‌ வாழியவே! 


சூழ்கலி நீங்கத்‌ தமிழ்மொழி ஓங்கத்‌ 
துலங்குக வையகமே! 
தொல்லை வினைதரு தொல்லை யகன்று 
சுடர்க தமிழ்நாடே! 


வாழ்க தமிழ்மொழி வாழ்க தமிழ்மொழி 
வாழ்க தமிழ்மொழியே! 
வானம்‌ அறிந்த தனைத்தும்‌ அறிந்து 
வளர்மொழி வாழியவே! 


- சுப்பிரமணிய பாரதியார்‌ - 

பொருளடக்கம்‌ 


ன்‌ 
ரி! 


( 1) இயற்கை அழகை இரசித்து மகிழ்வோம்‌ 1 


2 


சட 
(i 


(3 ) செயல்களைக்‌ கூறுவோம்‌ 
ம்‌ 


(4) படம்‌ பார்த்து வாசிப்போம்‌ 


ட 


(5) என்‌ அம்மா 

(6) நாங்கள்‌ வாழும்‌ வீடு 
(8) இன்பமாய்‌ வாழ்வோம்‌ 
(9) உணவு உண்போம்‌ 
(10) அன்புள்ளம்‌ 

11) விடுகதைகள்‌ 

(12) சித்திரைப்‌ புத்தாண்டு 
(13) குணங்கள்‌ 


(14 செய்திகள்‌ வாசிப்பது... 


பழங்கள்‌ பேசுகின்றன 
கிட்டிப்புள்‌ விளையாட்டு 
பசி தீர்ந்தது 

ஏறாத பட்டம்‌ 

சேவலின்‌ சாமர்த்தியம்‌ 

ஆலமரமும்‌ நாணலும்‌ 
பகிர்ந்து உண்போம்‌ 
சுற்றுலா 


வகுப்பில்‌ பழக்கடை 


இருவர்‌ ஓட்டம்‌ 


விரல்கள்‌ உரையாடுகின்றன 
மிருகக்காட்சிச்சாலை 
பூனையும்‌ மானும்‌ 


கொன்றைவேந்தன்‌ 


1. இயற்கை அழகை இரசித்து 


்‌ [௯ \ 
இ. RA 
ர 
௨ அதத பம்‌ பாடநூல்‌ 


2. படம்‌ பார்த்துக்‌ கதை 


இலவசப்‌ பாடநூல்‌ 


3. செயல்களைக்‌ கூறுவோம்‌ 


இலவசப்‌ பாடநூல்‌ 


4. படம்‌ பார்த்து வாசிப்போம்‌ 


இது மரம்‌. 
மரம்‌ நிழல்‌ தரும்‌. 


இது நாய்‌. 


நாய்‌ வீட்டைக்‌ காக்கும்‌. 


இது மீன்‌. 
மீன்‌ நீரில்‌ வாழும்‌. 


இது கோழி. 
கோழி முட்டை இடும்‌. 


இலவசப்‌ பாடநூல்‌ சச இ 


இது அணில்‌. 
அணில்‌ பழம்‌ தின்னும்‌. 


இது பட்டம்‌. 


பட்டம்‌ உயரப்‌ பறக்கும்‌. 


இது கப்பல்‌. 
௨ கப்பல்‌ கடலிலே செல்லும்‌. 


இது புத்தகம்‌. 
நாங்கள்‌ புத்தகம்‌ வாசிப்போம்‌. 


இலவசப்‌ பாடநூல்‌ 


ல. என்‌ அம்மா 


என்‌ அம்மா அழகானவர்‌. 
அவர்‌ மிகவும்‌ அன்பானவர்‌. 
எனக்கு உணவு தந்திடுவார்‌. 


எனக்கு உடை வழங்கிடுவார்‌. 


நான்‌ விரும்பியதைச்‌ செய்திடுவார்‌. 


இலவசப்‌ பாடநூல்‌ 


6. நாங்கள்‌ வாழும்‌ வீடு 


ப 1 


நல்ல நல்ல வீடு 
நாங்கள்‌ வாழும்‌ வீடு 
கல்லும்‌ மண்ணும்‌ சாந்தும்‌ 
கலந்து கட்டும்‌ வீடு 


நல்ல யன்னல்‌ ஊடே 
மெல்லக்‌ காற்று வீசும்‌ 


கொட்டும்‌ மழையில்‌ எம்மைக்‌ 
காக்கும்‌ எங்கள்‌ வீடு 


மயிலங்கூடல்‌ 


த. கனகரத்தினம்‌ 


0 ஷம்‌ பாடநால்‌ 


இத 
மட்ட ப மப்‌ 
ப ர ர 
எதையோ கண்டு 
நின்று பார்த்தது. 


எறும்பு எங்கோ 
திரும்பிச்‌ சென்றது 

எத்தனை பேருடன்‌ 
மீண்டும்‌ வந்தது ? 


எல்லா எறும்பும்‌ 
மகிழ்ந்து சென்றன 
எறும்பு பற்றி 


என்ன நினைக்கிறீர்‌ ? 


- அம்பி 


இலவசப்‌ பாடநூல்‌ (©) 


8. இன்பமாய்‌ வாழ்வோம்‌ 


்‌ 
< 
Sy 
ப்‌! 


காட்சி காணக்‌ கண்கள்‌ 


ஒலியைக்‌ கேட்கக்‌ காதுகள்‌ ௨ 


மணத்தை முகர மூக்கு 

சுவையை அறிய நாக்கு 

மென்று உண்ணப்‌ பற்கள்‌ 

உண்டு மகிழ வாய்‌ கு 


வேலை செய்யக்‌ கைகள்‌ 
நடந்து செல்லக்‌ கால்கள்‌ AL 


எழுத்து எழுத விரல்கள்‌ 


உணர்ந்து கொள்ள உடம்பு Ak 


இவற்றை நன்கு பேணி 
இன்ப வாழ்வு வாழ்வோம்‌ 


இலவசப்‌ பாடநூல்‌ 


9. உணவு உண்போம்‌ 


தாய்‌ - சுதன்‌, எல்லோரும்‌ வாருங்கள்‌. உணவு 
உண்போம்‌. பிறகு விளையாடலாம்‌. 


தந்தை - நன்றாகக்‌ கை கழுவுங்கள்‌. சவர்க்காரம்‌ 
போட்டுக்‌ கழுவுங்கள்‌. 


தாய்‌ - இதோ, இலைக்கஞ்சி. இது சத்து 
நிறைந்தது. 


சுதன்‌ - மணி, உனக்கு விருப்பமான கடலையும்‌ 
உண்டு. 


இலவசப்‌ பாடநூல்‌ CC: 


தாய்‌ - 


தந்‌ைத- 


தாய்‌ - 


அம்மா, இந்த உருண்டை சுவையாக 
உள்ளது. இதை எப்படிச்‌ செய்தீர்கள்‌ ? 


பயறு அவித்தேன்‌. தேங்காய்ப்பூவையும்‌ 
சீனியையும்‌ கலந்தேன்‌. பின்பு 
உருண்டையாகப்‌ பிடித்தேன்‌. இனிப்பாக 
இருக்கும்‌. 

மகள்‌, இதோ வாழைப்பழம்‌. அந்த 
மாம்பழத்தையும்‌ துண்டுகளாக வெட்டிக்‌ 


கொண்டு வாருங்கள்‌. நேரமாகிவிட்டது. 


அவசரம்‌ வேண்டாம்‌. மெல்ல மெல்லச்‌ 


சுவைத்து உண்ணுங்கள்‌. 


இலவசப்‌ பாடநூல்‌ 


10. அன்புள்ளம்‌ 


ம்ரத்திலே கூடு கட்டும்‌. 
முட்டை இடும்‌. 

குஞ்சு பொரிக்கும்‌. 
பாடுபட்டு இரை தேடும்‌. 


குஞ்சுகளுக்கு ஊட்டி மகிழும்‌. 


“மியாவ்‌ மியாவ்‌?” என்று அழைக்கும்‌ குட்டி. 
மெல்ல மெல்ல வரும்‌ குட்டி. 
துள்ளித்துள்ளி ஓடும்‌ குட்டி. 
தாயின்‌ அன்பில்‌ மகிழும்‌ குட்டி. 7 
€ 


இலவசப்‌ பாடநூல்‌ 


“கொக்‌ கொக்‌?” என்று அழைக்கும்‌. 
குஞ்சுகள்‌ யாவும்‌ தேடி ஓடும்‌. 
குப்பை மேட்டைக்‌ கிளறும்‌. 


குஞ்சுகளுக்கு இரை ஊட்டும்‌. 


வாலைத்‌ தூக்கி ஓடும்‌. 
“ம்மா” என்று அழைக்கும்‌. 

தாய்ப்பசு கன்றினைத்‌ தேடும்‌. 

பாலூட்டி அன்பு காட்டும்‌. 


11. விடுககைகள்‌ 
. கீழே வீசினால்‌ 


ட்ட 


மேலே வருவான்‌. 
அவன்‌ யார்‌? 


2. உயர உயரப்‌ பறப்பான்‌. 
அவன்‌ யார்‌? 


3. ஒரு குப்பிக்குள்‌ 
இரண்டு தைலம்‌. 
அது என்ன? 


4. வயிறு நிறைந்தால்‌ 
வானத்தில்‌ பறப்பான்‌. 
அவன்‌ யார்‌? 


இலவசப்‌ பாடநூல்‌ சச இ 


5. பச்சைப்‌ பெட்டிக்குள்‌ 
தங்கக்‌ கட்டிகள்‌. 
அது என்ன? 


6. சூரியன்‌ பார்க்காத கிணறு. 
அதற்குள்‌ சுவையான 
தண்ணீர்‌. அது என்ன? 


7. உணவை எடுப்பான்‌. 
ஆனால்‌ உண்ண மாட்டான்‌. 
அவன்‌ யார்‌? 


8. இதயம்போல்‌ துடிப்பிருக்கும்‌. 
இரவு பகல்‌ விழித்திருக்கும்‌. 
அது என்ன? 


(௫ பாடநூல்‌ 


12. சித்திரைப்‌ புத்தாண்டு 
சித்திரைமாதம்‌ பிறந்தது. புத்தாண்டும்‌ வந்தது. 
அதனை நாம்‌ “புதுவருடம்‌?” என்போம்‌. 
பெரியவர்களுடன்‌ சிறியவர்களும்‌ மகிழ்ச்சியாகக்‌ 
கொண்டாடுவோம்‌. 


அதிகாலையில்‌ நித்திரைவிட்டு எழும்புவோம்‌. 
மருத்துநீர்‌ வைத்து நீராடுவோம்‌. புதிய ஆடைகள்‌ 
1 | அணிவோம்‌. 

கோயிலுக்குப்‌ போவோம்‌. 


இறைவனை வணங்குவோம்‌. 


இலவசப்‌ 1 ஈடநூல்‌ ண ன ன ன ன ன ன ன ன ன ன ன ன ன ன ன ன அ அ என” ணன னை 


புதுப்பானை வைத்து, பொங்கல்‌ செய்வோம்‌. 
முறுக்கு, வடை, மோதகம்‌, வாழைப்பழம்‌ 
என்பன பரிமாறி உண்போம்‌. அயலவர்களுக்கும்‌ 
கொடுப்போம்‌. பெரியோரை வணங்குவோம்‌. 


மாலையில்‌ யாவரும்‌ சேர்ந்து விளையாடுவோம்‌. 
போட்டிகள்‌ வைப்போம்‌. 


அன்றைய நாளை 
மகிழ்ச்சியாகக்‌ 
களிப்போம்‌. 


இலவசப்‌ பாடநூல்‌ 


13. குணங்கள்‌ 


பசு 


சத்து நிறைந்த பாலினையே 1 Wa; % 
ட" 
ப 


தந்து நம்மைக்‌ காத்திடுமே. ஆ: | 
இத்தனை சாதுப்‌ பிராணிதனை *: — ॥ 


எங்கேனும்‌ நீ கண்டாயோ? | 


நாய்‌ 

நன்றி உள்ள உயிர்களிலே 
நல்ல மிருகம்‌ இதுவொன்றாம்‌ 
வென்றி கொண்ட வீரன்போல்‌ 
வீட்டைக்‌ காத்து நின்றிடுமே. 


ந 2p 
றி 
ஆடு 
குளிரைப்‌ போக்க கம்பளியும்‌ ' 
குடிக்கப்‌ பாலும்‌ நமக்கெல்லாம்‌ 
அளிக்கும்‌ நல்ல மிருகம்‌ இது 
அண்டிப்‌ பிழைக்கும்‌ நம்மை இது. 


* வென்றி என்பது வெற்றியைக்‌ குறிக்கும்‌ 


இலவசப்‌ பாடநூல்‌ “வை க கை கை கை கைக ைை 


சேவல்‌ 

கழுத்தை நீட்டிக்‌ கூவிடுமே 
காலைப்‌ போதில்‌ சிறகடித்தே 
எழுந்திரு, விழித்திடு என்றதுவும்‌ 
எழுப்பித்‌ தூக்கம்‌ ஓட்டிடுமே. 


பூனை 


பாலைக்‌ குடித்தும்‌ சாதுவைப்‌ போல்‌ 
பஞ்சுக்‌ காலால்‌ நடந்திடுமே. 
வேலை அதற்கு வேறில்லை 
வீட்டில்‌ எலிகள்‌ பிடிப்பதுதான்‌. 


காகம்‌ 
உற்றார்‌ உறவினர்‌ அனைவரையும்‌ 
உண்ண அழைத்து உண்டிடுமே 
செத்தால்‌ ஒன்று அவைகளிலே 
சேர்ந்து யாவும்‌ அழுதிடுமே! 


- அழ. வள்ளியப்பா 


ந வையை வை இலவசப்‌ பாடநூல்‌ 


14. செய்திகள்‌ வாசிப்பது... 


வணக்கம்‌ நண்பர்களே! 
இன்றையசெய்தி வாசிப்பது தேவகி. 
பென்குயின்பற்றி வாசித்ததைக்‌ கூறுகிறேன்‌. 


இவை பறவைகள்தான்‌. 
ஆனால்‌, பறக்காத பறவைகள்‌. 
எங்கு வாழ்கின்றன தெரியுமா? 
பனிப்பிரதேசங்களில்‌ வாழ்கின்றன. 
இறக்கை போல இரண்டு கைகள்‌. 
அவை நீரில்‌ நீந்த உதவுகின்றன. 
நிமிர்ந்தே அவை நடக்கின்றன. 


இலவசப்‌ பாடநூல்‌ “வை க கை கை கை கை கை கை ை 


செய்தி தொடர்கிறது... 


வாசிப்பவர்‌ நசீம்‌. 

பென்குயினுக்கு விருப்பமான உணவு எது? 
மீன்‌ தான்‌. 

அதனை, அது பகல்‌ நேரங்களில்‌ பிடிக்கும்‌. 
பசி தீரும்வரை உண்ணும்‌. 

குஞ்சுகளுக்கும்‌ ஊட்டும்‌. 

கூட்டம்‌ கூட்டமாக வாழ்கின்றன. 

குளிர்‌ இல்லாவிட்டால்‌ அவை இல்லை. 
ஒற்றுமையையும்‌ பாசத்தையும்‌ அவற்றிடம்‌ 
நாம்‌ கற்க வேண்டும்‌. 


ஓஒ... ஆல பாடநூல்‌ 


15. பழங்கள்‌ பேசுகின்றன 


அன்னாசி 

நான்‌ அன்னாசிப்பழம்‌. எனது 
தலையில்‌ அழகான பச்சைக்‌ கிரீடம்‌. 
என்‌ உடம்பு மஞ்சள்‌ நிறம்‌. 
என்னை நன்கு சுவைத்து 
உண்ணலாம்‌. 

வாழைப்பழம்‌ 


நான்‌ அன்னாசியைப்‌ போல்‌ 
இல்லை. எனது தோலை நீங்கள்‌ 
சுலபமாக உரிக்கலாம்‌. என்னை சுவைத்தும்‌ 


உண்ணலாம்‌. ““ஏழைகளின்‌ பழம்‌?” என நான்‌ 
அழைக்கப்படுகின்றேன்‌. 


பலாப்பழம்‌ 
எனது நிறம்‌ பச்சை. தோல்‌ முள்ளு முள்ளாக 
இருக்கும்‌. என்னைப்‌ பிரித்தால்‌ உள்ளே சுளைகள்‌. 
அவை தேன்‌ போல இனிக்கும்‌. 
எல்லோரும்‌என்னை விரும்பி 
உண்பார்கள்‌. | 


இலவசப்‌ ப £ஈடநூல்‌ சச இ 


மாதுளம்பழம்‌ 
என்னுள்‌ அழகிய முத்துக்கள்‌ உள்ளன. 


அவை மிகவும்‌ இனிமையானவை. 
அவற்றை சுவைத்து உண்ணலாம்‌. 
நான்‌ சத்துக்கள்‌ நிறைந்த பழம்‌. 


மாம்பழம்‌ 


நான்‌ ஓர்‌ இனிய பழம்‌. எனக்குப்‌ பல 
சகோதரர்கள்‌ உள்ளனர்‌. அவர்கள்‌ 
வெவ்வேறு சுவை தருவார்கள்‌. நாம்‌ 
இலகுவாகக்‌ கிடைப்போம்‌. எம்மைச்‌ 


சுவைத்து மகிழுங்கள்‌. 


விளாம்பழம்‌ 


எனது ஓடு கடுமையானது. உள்ளே 
கபில நிறமாக இருப்பேன்‌. 
அதனை இனிப்புடன்‌ கலந்து 
உண்ணலாம்‌. பால்‌ சேர்த்து 


-. கலவையாகவும்‌ குடிக்கலாம்‌. 
உண்போர்‌ வயிற்றுக்கு இதமாவேன்‌. 


ஓவல்‌ பாடநூல்‌ 


16. கிட்டிப்புள்‌ விளையாட்டு 


கிட்டிப்புள்‌ மகிழ்ச்சியான கிராமிய விளையாட்டு. 
நாமும்‌ விளையாடுவோம்‌. வாருங்கள்‌! 


கிட்டிப்புள்ளை குழியில்‌ வைப்போம்‌. பெரிய 
தடியால்‌ உயர்த்தி அடிப்போம்‌. எதிர்‌ அணியினர்‌, 
அதனைப்‌ பிடிப்பார்கள்‌. அப்போது ஆட்டம்‌ 
இழப்போம்‌. இல்லையேல்‌, கிட்டிப்புள்ளை கையில்‌ 
எடுப்பவர்‌ குழியை நோக்கி எறிவார்‌. 


இலவசப்‌ பாடநூல்‌ வை வை கை கை கைக யை ைை 


விளையாடுபவர்‌ அதனை அடிக்க வேண்டும்‌. 
கிட்டிப்புள்‌ பிடிக்கப்பட்டால்‌ அடிப்பவர்‌ ஆட்டம்‌ 
இழப்பார்‌. இல்லையேல்‌ கிட்டிப்புள்‌ விழுந்த இடம்‌ 
வரை தடியால்‌ அளக்கப்படும்‌. 


எண்ணிக்கை நூறு ஆகும்வரை கிட்டிப்புள்‌ 
அடிக்கப்படும்‌. மீண்டும்‌, கிட்டிப்புள்‌ உயர்த்தி 
அடிக்கப்படும்‌. அத்தூரம்‌ எதிர்‌ அணியினரால்‌ 
ஓடிக்‌ கடக்கப்படும்‌. ஓடும்போது விடாமல்‌ 
ஓடவேண்டும்‌. வெற்றி பெறும்‌ வரை 


விளையாடுவோம்‌. 


௨ அளை னை படம்‌ பாடநூல்‌ 


இலவசப்‌ பாடநூல்‌ 


எனக்கு 
நன்றாகப்பசிக்கிறது. 
அதோ, திராட்சைப்‌ 
பழங்கள்‌! மிக உயரத்தில்‌ 
உள்ளனவே! எப்படி அதனை 
உண்பது ? | 


wr 
ட 


எனக்கு எட்டவில்லை. “சீச்சீ” இந்தப்‌ (\[: 
பழங்கள்‌ புளிக்கும்‌. (அப்போது மான்‌ * 
ஒன்று வருகிறது.) 


என்ன நரியாரே, முயற்சி செய்யாமலே போகிறீர்‌. 
வாரும்‌, பழங்கள்‌ பறிப்போம்‌. அதோ, மரக்குற்றி 
ஒன்று. அதை உருட்டி வருவோம்‌. அதில்‌ ஏறி, 
பழங்கள்‌ பறிப்போம்‌. (நரி மரக்குற்றியில்‌ ஏறி 
பழங்களை பறிக்கிறது.) 


மானாரே, நன்றி. நீரும்‌ திராட்சைப்‌ பழங்களை 


உண்ணும்‌. எனக்கு பசி தீர்ந்தது. 


ஓஒ ஆல பாடநூல்‌ 


18. ஏறாத பட்டம்‌ 


காற்று வீசியது. மெதுவாக வீசியது. 
பின்பு பலமாக வீசியது. இலைகள்‌ 
அசைந்தன. கிளைகள்‌ ஆடின. 
கடதாசித்‌ துண்டு ஒன்று காற்றுக்கு 
மேலெழுந்தது. பறந்து “தொப்‌” 
என்று கீழே விழுந்தது. 


பட்டம்‌ செய்ய 


Ae வ்ண்னண்ட 


எடுத்தான்‌. ஒட்டு ்‌ 
யையும்‌ ஈாககையும 
எடுத்தான்‌. மதன்‌ சுதாவுடன்‌ 
சேர்ந்து ஒரு பட்டத்தைச்‌ 
செய்தான்‌. மதனும்‌ சுதாவும்‌ 
பட்டத்தை ஏற்றினார்கள்‌. அத 
ஏறவில்லை. கீழே விழுந்தது: 
ப டும்‌ ஏற்றினார்கள்‌. | | 
ஏற்றினார்கள்‌. ஏறவில்லை 
சுழன்று கீழே விழுந்தது” 


ண்ண... ப பப 2 1 ட்‌ 


அப்போது ஆசிரியர்‌ அங்கே வந்தார்‌. பட்டத்தைப்‌ 
பார்த்தார்‌. அதில்‌ ஒரு பிழை இருப்பதை அறிந்தார்‌. 
பக்கத்தில்‌ இருந்த பலா இலையை எடுத்தார்‌. 
மதனுக்கும்‌ 
சுதாவுக்கும்‌ 
காட்டினார்‌. 
நடுக்காம்பின்‌ 
இருபக்கமும்‌ 
சமனாக 
இருந்தது. 
அதை 


அவர்களுக்குக்‌ காட்டினார்‌. 


அவ்வாறே சமனாகப்‌ பட்டத்தைக்‌ ௭%. 
கட்டினார்கள்‌. பம பட்டத்தை 


ந வை இலவசப்‌ பாடநூல்‌ 


19. சேவலின்‌ சாமர்த்தியம்‌ 
சேவல்‌ ஒன்று ஒரு கிராமத்தில்‌ வசித்து வந்தது. 
அது தினமும்‌ அதிகாலையில்‌ கூவும்‌. வேலைக்குச்‌ 
1 சல்லும்‌ அனைவரையும்‌ எழுப்பி விடும்‌. 
ஙு இவ்வாறு தினமும்‌ சேவல்‌. தன்‌ 
தி கடமையைச்‌ சரிவரச்‌ செய்து வந்தது. 


ஒருநாள்‌ அச்சேவல்‌ வயல்‌ 
வெளிகளில்‌ மேய்ந்து திரிந்தது. 
பின்‌ மரம்‌ ஒன்றின்‌ மீது 
. களைப்புத்‌ தீர ஓய்வெடுத்துக்‌ 
கொண்டிருந்தது. 
)அந்தநேரம்‌ வஞ்சக நரி ஒன்று 
- அப்பக்கமாக வந்தது. மரத்தின்‌ 
மீது இருந்த சேவலைக்‌ கண்டது. 
உடனே அதன்வாயில்‌ எச்சில்‌ ஊறத்‌ 
த தொடங்கியது. 
, எப்படி இச்சேவலை 
ப உண்ணலாம்‌” ? என 


ல்‌ 
ன. எண்ணியது. 

இலவசப்‌ பாடநூல்‌ வை கை கை கை கை ைை 


நரி 


சேவல்‌ : 


நரி 


சேவல்‌: 


: சேவல்‌ அண்ணே, “இன்றிலிருந்து 


பறவைகளும்‌ விலங்குகளும்‌ ஒற்றுமையுடன்‌ 
வாழவேண்டும்‌” என்பது காட்டு ராஜாவின்‌ 
உத்தரவு. 

அப்படியா! உண்மையாகவா? 

சந்தேகமாக இருந்தால்‌ கீழே வந்துதான்‌ 
பாருங்களே! 

(சேவல்‌ விழிப்படைந்தது) 

_தம்பி, தூரத்தில்‌ எம்‌ நண்பர்கள்‌ 
சிலர்‌ வருகிறார்கள்‌. அவர்களும்‌ வந்து 
சேரட்டும்‌. நானும்‌ கீழே வருகின்றேன்‌. 
(சற்று நேரத்தின்‌ பின்‌) 


சேவல்‌ : அட, யார்‌ வருகிறார்கள்‌ பாருங்கள்‌ ? கூட்டமாக 


(நரி திரும்பிப்‌ பாராமல்‌ 
ஓட்டம்‌ பிடித்தது.) 


வேட்டை நாய்கள்‌ அல்லவா! 
“கொக்கரக்கோ... 
கொக்கரக்கோ...” 


ES) 


இலவசப்‌ பாடநூல்‌ 


20. ஆலமரமும்‌ நாணலும்‌ 


அத ஆலமரம்‌ ஆற்றோரம்‌ 
ஆற்றோரம்‌ காற்றடிக்கும்‌ 
3 ஆலமரம்‌ காற்றடித்தும்‌ 

EN அசையாமல்‌ நின்றிருக்கும்‌! 


யோ 
நாணலுண்டு ஆற்றோரம்‌ 

நான்கு பக்கம்‌ காற்றடிக்கும்‌ 
தான்‌ வளைந்து கொடுப்பதனால்‌ 


1 ஸின்‌. தாங்குகிற நாணலுண்டு! 


இலவசப்‌ பாடநால்‌ சச இ 


தலைநிமிர்ந்த ஆலமரம்‌ 
சாய்வதுண்டு புயல்காற்றில்‌ ! 
தலைகுனிந்த நாணல்‌ எனில்‌ 
தலைநிமிரும்‌ புயல்‌ ஓய்ந்தால்‌! 


தனக்குநிகர்‌ இல்லையென்பார்‌ 

சறுக்கிவிழ நேர்வதுண்டு ! 

பணிவுடனே நடந்துகொண்டால்‌: 

பலமான வெற்றியுண்டு ! “lg 
ச 

- செல்ல பத்‌ NY 


ட. கிய / 
இலவசப்‌ பாடநூல்‌ 


ரிட்‌ பகிர்‌ ர்ந்து உண்போம்‌ 


ட்ட 


“மரம்‌ ஒன்று கிளைகள்‌ 
பரப்பி வளர்ந்திருந்தது. 
்‌ பல பறவைகள்‌ அங்கு 
4. வாழ்ந்து வந்தன. ஒருநாள்‌ 
ல்‌ டவ டாமல்‌ மழை பெய்து 
AS கொண்டிருந்தது. 
- புத்தத்‌ 
ச SL தி £ய்க்‌ கிளியும்‌ குஞ்சும்‌ 

ர அது 'மரப்பொந்தினுள்‌ இருந்தன. 


நித்த 
4 த பா்‌ 
© குஞ்சுக்குப்‌ பசித்தது. 

(1 “திச்‌..கீச்‌?” என்று கத்தியது. 


தாய்க்கிளிக்கு என்ன 


. அதி செய்வதென்று 
து 4 12 தெரியவில்லை. 

1 2 572 மச்‌ வெளியே பார்த்துக்‌ 
கொண்டிருந்தது. 


இலவசப்‌ பாடநூல்‌ “வை கை கை கை ைை 


நகக்‌ 


று ஒன்று லவர்‌ 
பார்த்தது. குஞ்சின்‌ பசியைப்‌ 
: புரிந்து கொண்டது. 

ன தன்‌ கூட்டிலிருந்த 
அ மாம்பழத்துண்டு ஒன்றை, 
7) கிளியிடம்‌ கொடுத்தது. 


£4 ' கிளி நன்றி கூறியது. 


ண்ணுதல்‌ நல்ல பண்பாகும்‌”: 


்‌ இ! வி 
p இ] 
ட வெயிலை ய பாடநூல்‌ 


22. சுற்றுலா 
எமது நாடு இலங்கை. இயற்கை அழகு நிரம்பியது. 
கடந்த மாதம்‌ கண்டிக்குச்‌ சுற்றுலா சென்றோம்‌. 
அங்கு, இயற்கை அழகைக்‌ கண்டோம்‌. 


மலைநாடு பச்சைப்‌ பசேல்‌ எனக்‌ காட்சி தந்தது. 
து அருவிகளின்‌ பாய்ச்சல்‌ அழகாக 


சென்ற சில இடங்களில்‌ நெற்பயிர்களைக்‌ 
கண்டோம்‌. விதம்‌ விதமான மரக்கறி வகைகளையும்‌ 
கண்டோம்‌. 


இலவசப்‌ பாடநூல்‌ “வை ககக கைக கை கைக ைை 


தேயிலை றப்பர்‌ மரங்கள்‌ நிறைந்து பசுமையாகக்‌ 
காட்சி தந்தன. 


பனி மூட்டமாக இருந்தது. நன்கு குளிர்ந்தது. 
பாய்ந்தோடும்‌ ஆற்றில்‌ குளிக்க விரும்பினோம்‌. 
ஆனால்‌, எம்மை அப்பா தடுத்துவிட்டார்‌. 
ஆயினும்‌, சின்னச்சின்னப்‌ படகில்‌ ஏறி ஆற்றிலே 
சென்றோம்‌. அது எமக்குப்‌ புதிய அனுபவம்‌. இந்தச்‌ 
சுற்றுலாவை என்னால்‌ மறக்கமுடியாது. 


௪-௪ இஷக்‌ பாடநூல்‌ 


23. வகுப்பில்‌ பழக்கடை 


மாணவர்கள்‌ : 


ஆசிரியர்‌ 


மாணவன்‌ 1: 


மாணவன்‌ 2: 


ஆசிரியர்‌ 


மாணவன்‌! : 


ஆசிரியர்‌ 


இலவசப்‌ பாடநூல்‌ 


வாருங்கள்‌... வாருங்கள்‌. 
பழங்கள்‌ வாங்குங்கள்‌. 
சுவைத்துப்‌ பாருங்கள்‌. 


: ஆம்‌, வந்துவிட்டோம்‌. 


என்ன பழங்கள்‌ இருக்கின்றன ? 


வாழைப்பழம்‌, மாம்பழம்‌, பப்பாசிப்‌ 
பழம்‌, விளாம்பழம்‌, தோடம்பழம்‌... 


இதோ, என்னிடம்‌ அன்னாசிப்பழம்‌, 
கொய்யாப்பழம்‌, ஜம்பு, நெல்லிக்கனி 
ஆகியவை இருக்கின்றன. 


அவற்றின்‌ விலைகளை எழுதி 
வைத்திருக்கிறீர்களா? அவற்றைக்‌ 
காட்சிப்படுத்துங்கள்‌. 


இதோ, எழுதி வைத்திருக்கின்றேன்‌. 
உங்களுக்குத்‌ தெரியும்படி நான்‌ 
வைக்கின்றேன்‌. 


: எனக்கு வாழைப்பழம்‌ வேண்டும்‌. 


மாணவன்‌ 1: 


ஆசிரியர்‌ 


மாணவன்‌ 1: 


ஆசிரியர்‌ 


மாணவன்‌ 1: 


எத்தனை பழங்கள்‌ தேவை ? 


எனக்கு இரண்டு வாழைப்பழங்கள்‌ 
தாருங்கள்‌. ஒரு விளாம்பழமும்‌ 


தாருங்கள்‌. 
இருபது ரூபாய்‌ தாருங்கள்‌. 


இதோ இருபது ரூபாய்‌. மற்றவர்களும்‌ 
பழங்கள்‌ வாங்க வருவார்கள்‌. அழகாக 
அடுக்கி வையுங்கள்‌. 

நன்றி! 


இலவசப்‌ பாடநூல்‌ 


24. இருவர்‌ ஓட்டம்‌ 
வேட்டைக்காரன்‌ நாய்‌ ஒன்றை வளர்த்து 
வந்தான்‌. ஒருநாள்‌. வேட்டை ஆட, 
த காட்டிற்குப்‌ போனான்‌. நாயும்‌ 
க அவனுடன்‌ சென்றது. 


1 


பெரிய மரங்கள்‌, கொடிகள்‌, 
செடிகள்‌ என அடர்ந்த காடு. 
அவர்களை முயல்‌ ஒன்று 
கண்டது. பயந்து ஓடியது. 
உட்‌ .. “ஓடு அதைத்‌ தப்பவிடாதே?” 


என்று வேட்டைக்காரன்‌ 


இலவசப்‌ பாடநூல்‌ அ 


நாய்‌, முயலைத்‌ துரத்தியது. 
சொற்ப நேரம்‌ கழித்து நாய்‌ மட்டும்‌ திரும்பியது. 


“ஒரு முயலைப்‌ பிடிக்க உன்னால்‌ முடியவில்லை, 
சீ போ!” 


“ நீ ஏன்‌ முயலைப்‌ பிடிக்கவில்லை ?”” 


இருவரும்‌ ஓடினோம்‌. ஆனால்‌, எங்கள்‌ 
இலக்குகளோ வேறுபட்டவை. 


“முயல்‌ ஓடியது. நானும்‌ ஓடினேன்‌. தன்‌ உயிரைக்‌ 
காப்பாற்ற முயல்‌ ஓடியது. நான்‌ அதைப்‌ பிடிக்க 
ஓடினேன்‌. உயிரைக்‌ காப்பாற்ற ஓடுபவர்களுக்கு 
ஆற்றல்‌ அதிகம்‌. அதனால்‌ முயல்‌ தப்பிவிட்டது.”” 


5 அரண னா ங்கம்‌ பாடநூல்‌ 


2௨. விரல்கள்‌ உரையாடுகின்றன 

கட்டைவிரல்‌ - நாம்‌ ஐவர்‌. எல்லோரும்‌ 
ஒற்றுமையாக இருக்கிறோம்‌. 

சுட்டுவிரல்‌. - அப்படி நீ கூற முடியாது. 

கட்டைவிரல்‌ - ஏன்‌ ? 

சுட்டுவிரல்‌ - இன்று உனக்குப்‌ பெறுமதி 
குறைந்து விட்டது. 

கட்டைவிரல்‌ - ஏன்‌ அப்படிக்‌ கூறுகிறாய்‌ ? 

சுட்டுவிரல்‌ - இன்று, இந்த உலகம்‌ வீட்டிற்குள்‌ 
சுருங்கி விட்டது. தூர 


இருப்பவர்களுடன்‌ முகம்‌ 
பார்த்துக்‌ கதைக்கலாம்‌. 


சின்னவிரல்‌ - அது எமக்கும்‌ தெரியும்‌. 
சுட்டுவிரல்‌ - அப்படிக்‌ கதைக்கும்‌ 


தொலைபேசியை அழுத்துவது 
நான்தானே. 


இலவசப்‌ பாடநூல்‌ சச இ 


கட்டைவிரல்‌ - அதிகம்‌ பேசாதே. தொலைபேசியை 


கையில்‌ எடுப்பதற்கு நாம்‌ 
அனைவரும்‌ தேவை. 


சுட்டு விரல்‌ - ஆனால்‌ கையடக்கத்‌ 


தொலைபேசியின்‌ திரையை 
மெல்லத்‌ தடவி அழுத்துவது 
நான்‌ தான்‌. என்னால்தானே 
முடியும்‌. 


சின்ன விரல்‌ - அதனைக்‌ கூட ஒரு கையினால்‌ 


தூக்க ஐந்து விரல்கள்‌ வேண்டும்‌. 


சுட்டு விரல்‌ - அதை நான்‌ மறுக்கவில்லை. 


சுட்டுவிரல்தானே, மடிக்‌ 
கணினியையும்‌ இயக்குகிறது. 


சின்ன விரல்‌ - ஆம்‌ புரிகிறது. 


ஏனைய 


விரல்கள்‌- சரி... சரி... உங்கள்‌ 
சண்டையை நிறுத்துங்கள்‌. நாம்‌ 
என்றும்‌ ஒற்றுமையாக இருக்க 
வேண்டும்‌. எல்லோரும்‌ எல்லோருக்கும்‌ 
உதவுபவர்களாக வாழவேண்டும்‌. 


நய யைவ இலவசப்‌ பாடநூல்‌ 


26. மிருகக்காட்சிச்சாலை 


ஞாயிற்றுக்கிழமை எமக்குப்‌ பாடசாலை விடுமுறை. 
மிருகக்காட்சிச்சாலைக்குச்‌ சென்றோம்‌. 


நாரை, கொக்கு, கிளி வாசலில்‌ சுதந்திரமாகத்‌ 
திரிந்தன. குரங்குகளும்‌ கூடுகளில்‌ மட்டுமன்றி 
பரந்த வெளியிலும்‌ உலாவின. 

சிங்கத்தின்‌ கர்ச்சனை கேட்டது. 
நிப்புலி, சிறுத்தை, கரடி, சிங்கம்‌ 
1 யாவும்‌ பெரிய கூடுகளில்‌ 
ஆஉலாவிக்கொண்டு இருந்தன. 


1 - ந = ட்‌ 
இலவசப்‌ க (©) 


சின்னக்‌ குளம்‌ ஒன்றை கண்டோம்‌. அன்னம்‌, 
வாத்து, தாரா அங்கு நீந்துவதைக்‌ கண்டோம்‌. 
ஒட்டகம்‌, வரிக்குதிரை, ஒட்டகச்‌ 
சிவிங்கியையும்‌ பார்த்தோம்‌. 


மாலையில்‌ யானை நடனம்‌ 
பார்த்தோம்‌. பாம்புகளைக்‌ 
கண்டு பயந்தோம்‌. இருளத்‌ 
தொடங்கியது. அதனால்‌ 
வீடு திரும்பினோம்‌. 


இலவசப்‌ பாடநூல்‌ 


ர்‌ பூனையும்‌ 

ர இ ட “சா 
1, WER IF 4 
| i த்தி 


| ்‌ h 


மானும்‌ 


ஒரு காட்டில்‌ பூனையும்‌ 
| , மானும்‌ நண்பர்களாக இருந்தன. அதே 
| காட்டில்‌ காகமும்‌ வசித்து வந்தது. 


| ஒருநாள்‌ பூனையும்‌ மானும்‌ உணவு தேடிச்‌ 
சென்றன. அவைகளை, கரடி ஒன்று 
துரத்தியது. 


| ரி 
[பூனை விரைந்து ஓடி மரத்தில்‌ ஏறியது. 


_.. [மானால்‌ ஏற முடியவில்லை. காகம்‌ இதனைக்‌ 

கண்டது. “எப்படி மானுக்கு உதவலாம்‌”? என 
யோசித்தது. மானுக்கு அருகில்‌ வந்தது. “நிலத்திலே 
விழுந்து, இறந்தவர்‌ போல இரு: என்றது. 


மானும்‌ அப்படியே செய்தது. கரடி அருகில்‌ 
வந்து பார்த்தது. மோப்பம்‌ பிடித்தது. 
மான்‌ மூச்சு விடவில்லை. அது இறந்து 
விட்டது என கரடி நினைத்தது. திரும்பிச்‌ 
சென்றுவிட்டது. கரடி மறைந்ததும்‌ மான்‌ துள்ளி 
எழுந்தது. காகத்துக்கு நன்றி கூறியது. தன்னால்‌ 
மானுக்கு உதவ முடியவில்லையே என்று பூனை 
வருந்தியது. 

28. கொன்றைவேந்தன்‌ 


* அன்னையும்‌ பிதாவும்‌ முன்னறி தெய்வம்‌. 


* எண்ணும்‌ எழுத்தும்‌ கண்ணெனத்‌ தகும்‌. 


* கிட்டாதாயின்‌ வெட்டென மற. 

* குற்றம்‌ பார்க்கில்‌ சுற்றம்‌ இல்லை. 

* தந்‌ைத சொல்‌ மிக்க மந்திரம்‌ இல்லை. 

* தாயிற்‌ சிறந்ததொரு கோயிலும்‌ இல்லை. 
* திரைகடல்‌ ஓடியும்‌ திரவியம்‌ தேடு. 

* மருந்தேயாயினும்‌ விருந்தோடு உண்‌. 

* முற்பகல்‌ செய்யின்‌ பிற்பகல்‌ விளையும்‌. 


* மூத்தோர்‌ சொன்ன வார்த்தை அமிர்தம்‌. 

